

اس سبق کی تکمیل کے بعد طلبہ اس قابل ہو جائیں گے کہ:

- نظم کا متن میں کحوالات کے زبانی جواب دے سکیں۔ • نظم میں کرمعلومات اخذ کر سکیں۔
اُردو زبان کے حوالے سے برقی میڈیا پر نظم میں کراپنی پسند ناپسند کا اظہار کر سکیں۔
کسی بھی نظم کا متن درست تلفظ، ہر لہجہ کے ساتھ دہرا سکیں۔
اسم ضمیر کی اقسام کی پہچان کر سکیں۔ • نظم پڑھ کر مرکزی خیال لکھ سکیں۔
کسی منظوم کلام پر اپنے جذبات و احساسات کا مربوط زبانی اظہار کر سکیں۔
نظم کے اشعار کی حوالوں کے ساتھ تشریح لکھ سکیں۔
الفاظ، تراکیب اور محاورات کو جملوں میں استعمال کر سکیں۔
الفاظ کا تلفظ سمجھتے ہوئے درست اعراب لگا سکیں۔

● کیا آپ احمد ندیم قاسمی کے بارے میں کچھ جانتے ہیں؟
● نغمہ ”جیوے جیوے پاکستان“ کس کی تخلیق ہے؟

- پاکستان کے قومی ترانے کے خالق ابوالاثر حفیظ جالندھری ہیں۔
- آزادی اللہ تعالیٰ کی عطا کردہ بہت بڑی نعمت ہے۔

- تدریسی مقاصد کے حصول کو یقینی بنانے کے لیے ہر سبق کے آغاز میں ”حاصلاتِ تعلیم“ درج ہیں۔ ان نکات کو مدِ نظر رکھتے ہوئے اس نظم کی تدریس کی جائے۔
- طلبہ کی آمادگی کے لیے سبق پڑھانے سے پہلے ”سوچیں اور بتائیں“ کے عنوان سے سوالات اور ”کیا آپ جانتے ہیں“ کے عنوان سے اضافی معلومات فراہم کی گئی ہیں۔
- سبق کی تفہیم کو پرکھنے اور طلبہ کی توجہ برقرار رکھنے کے لیے مطالعہ کے دوران میں ”ٹھہریں اور بتائیں“ کے عنوان سے بھی سوالات شامل کر دیے گئے ہیں۔
- سبق میں طلبہ کی دل چسپی پیدا کرنے کے لیے پڑھانے سے قبل اور دورانِ تدریس متعلقہ سوالات پوچھے جائیں۔ کوشش کی جائے کہ تمام طلبہ اعلیٰ میں شریک ہوں۔

وطن کے لیے۔۔۔

تَشْوِش	مَلُول	تہذیب	روئیدگی	خزاں	اندیشہ	الفاظ
تَش-وی-ش	م-لُول	تہ-زی-ب	رُو-یِدگی	خ-زاں	اَن-دے-شہ	تَلْفُظ

ٹھہریں اور بتائیں

- پہلے بند میں شاعر نے کون سی دُعا مانگی ہے؟
- شاعر نے کس طرح کے سبزے کی دعا کی ہے؟
- وطن کا ہر فرد کیسا ہو؟

خُدا کرے — کہ مری اَرْضِ پاک پر اُترے
وہ فصلِ گل، جسے اندیشہ زوال نہ ہو
یہاں جو پھول کھلے، وہ کھلا رہے صدیوں
یہاں خزاں کو گزرنے کی بھی مجال نہ ہو
یہاں جو سبزہ اُگے، وہ ہمیشہ سبز رہے
اور ایسا سبز، کہ جس کی کوئی مثال نہ ہو
گھنی گھٹائیں یہاں ایسی بارشیں برمائیں
کہ پتھروں سے بھی، روئیدگی محال نہ ہو
خُدا کرے — کہ نہ خُم ہو سرِ وقارِ وطن
اور اس کے حُسن کو تشویشِ ماہ و سال نہ ہو
ہر ایک فرد ہو تہذیب و فن کا اوجِ کمال
کوئی ملُول نہ ہو، کوئی خستہ حال نہ ہو
خُدا کرے — کہ مرے اک بھی ہم وطن کے لیے
حیاتِ جُرم نہ ہو، زندگی و بال نہ ہو
خُدا کرے — کہ مری اَرْضِ پاک پر اُترے
وہ فصلِ گل، جسے اندیشہ زوال نہ ہو
(احمد ندیم قاسمی)

ہم نے کیا:

- ہمیں اپنے وطن اور یہاں کے لوگوں کے بہتر مستقبل کے لیے دُعا گور ہونا چاہیے۔
- اللہ تعالیٰ ہمارے وطن کو ہمیشہ سرسبز و شاداب رکھے اور دنیا بھر میں عزت و وقار سے سرفراز کرے۔
- اللہ کریم ہمارے ہر ہم وطن کو اعلیٰ ترین صلاحیتیں عطا کرے اور کبھی کوئی غم نہ دے۔

برائے اساتذہ کرام

- طلبہ کو سمجھایا جائے کہ یہ وطن ہمارے لیے سب کچھ ہے، ہمیں اس کی بہتری کے لیے کوشاں رہنا چاہیے۔
- ہمیں کوئی ایسا کام نہیں کرنا چاہیے جس سے ہمارے ملک کی عزت و آبرو پر حرف آئے۔
- طلبہ کو بتائیں کہ دُعا کو قبول کرنے والی ذات صرف اللہ تعالیٰ کی ہے۔

مشق

سوالات کے مختصر جواب دیں۔

- ۱ (الف) شاعر نے ”فصل گل اور اندیشہ زوال“ کے الفاظ استعمال کیے ہیں، ان سے کیا مراد ہے؟
- (ب) شاعر نے اپنے وطن کو بہت سی دُعائیں دی ہیں، کسی دو کے متعلق بتائیں۔
- (ج) سرو قار وطن سے کیا مراد ہے؟
- (د) ہم اپنے وطن کا وقار کس طرح بڑھا سکتے ہیں؟
- (ه) آپ اپنے وطن کی کس طرح خدمت کرنا چاہتے ہیں؟

۲ اس نظم کا مرکزی خیال تحریر کریں جو تین سطور سے زائد نہ ہو۔

۳ صحت زبان کا خیال رکھتے ہوئے مجملے بنائیں۔

مجملے

الفاظ

ارض

زوال

مجال

وقار

تشویش

ملول

۴ نظم ”وطن کے لیے۔۔۔“ کا متن پڑھیں اور نیچے دیے گئے مصرعے کو درست طور پر مکمل کریں۔

- (الف) یہاں جو _____ کھلے وہ کھلا رہے صدیوں (ب) اوو ایسا _____ کہ جس کی کوئی مثال نہ ہو
- (ج) گھنی گھٹائیں یہاں ایسی _____ برسائیں (د) خدا کرے کہ نہ خم ہو سر _____ وطن
- (ه) کوئی _____ نہ ہو، کوئی خستہ حال نہ ہو (و) حیات جرم نہ ہو، زندگی _____ نہ ہو

۵ نظم کے پانچویں اور چھٹے شعر کی تشریح مع حوالہ اشعار تحریر کریں۔

۶ درج ذیل تلفظ پڑھیں اور الفاظ کو اعراب کی مدد سے لکھیں۔

اندریشہ _____ روئیدگی _____ تشویش _____ ملول _____ وبال _____

الفاظ

الفاظ مع اعراب

آن۔ دے۔ شہ _____ رو۔ ای۔ دی۔ گی _____ تش۔ وی۔ ش _____ م۔ لو۔ ل _____ و۔ بال _____

تلفظ

۷ نظم دوبارہ پڑھیں اور بتائیں آپ کو اس نظم میں سے کون سا شعر پسند آیا؟ پسندیدگی کی وجہ بھی بتائیں۔

قواعد سیکھیں

اسم ضمیر (Pronoun)

جملوں میں آنے والے ایسے الفاظ جو کسی اسم کی جگہ استعمال ہوں تاکہ اسم کی تکرار سے عبارت بوجھل نہ ہو، اسم ضمیر کہلاتے ہیں۔ مثلاً:

(i) احمد محنتی طالب علم ہے۔ احمد ساتویں جماعت میں پڑھتا ہے۔ احمد کے دوست اور اُستاد احمد سے خوش ہیں۔

(ii) احمد محنتی طالب علم ہے۔ وہ ساتویں جماعت میں پڑھتا ہے۔ اُس کے دوست اور اُستاد اُس سے خوش ہیں۔

پہلی عبارت میں اسم 'احمد' کی تکرار ہے جب کہ دوسری عبارت کے دوسرے اور تیسرے جملے میں اسم 'احمد' کی جگہ پر اسمائے ضمیر 'وہ' اور 'اُس' استعمال ہوئے ہیں۔

۸ درج بالا تصور کو مد نظر رکھ کر اسمائے ضمیر "میں"، "تو"، "تُم" اور "آپ" کی مدد سے تین جملے بنائیں۔

سرگرمیاں

(الف) اپنی پسند کا مٹی نغمہ یاد کریں۔

(ب) اِس نظم کو چارٹ پر خوش خط لکھیں اور جماعت کے سرے میں آویزاں کریں۔

(ج) 'وطن کی محبت' کے موضوع پر مضمون لکھیں جو ادم ادم کم از کم ۲۰۰ الفاظ پر مشتمل ہو۔

(د) آپ کرونا وائرس سے متعلق دستاویزی پروگرام کو غور سے سنیں اور پھر اُس سے متعلق مختلف سوالات کے جواب دیں۔

برائے اساتذہ کرام

- سرگرمی (د) کروانے کے لیے طلبہ کو کرونا وائرس سے متعلق کوئی دستاویزی پروگرام سنوائیں۔ بعد ازاں ہر طالب علم سے پروگرام کے متعلق علیحدہ علیحدہ سوالات کریں اور یہ جانچنے کی کوشش کریں کہ کیا انھوں نے اسے توجہ سے سنا بھی تھا یا نہیں۔ اگر وہ آپ کے سوالات کے درست جواب دینے میں ناکام رہتے ہیں تو اس کا مطلب یہ ہوا کہ ان کی توجہ اس سرگرمی کی جانب نہ تھی اور وہ پروگرام کو غور سے نہیں سُن رہے تھے۔ لہذا انھیں سُننے کی اہمیت کا احساس دلائیں۔